



## Miżura 4 – Investimenti f'Assi Fiżiċi

Sotto Miżura 4.4 – Appoġġ għal Investimenti Mhux Produttivi Marbuta mal-Ilħuq tal-Objettivi tal-Klima Agroambjentali

### Sfond

L-għan ta' din il-miżura huwa li tipprovdi għal investiment mhux rimunerattiv previst li jikkontribwixxi għall-ilħuq ta' objettivi tal-klima agroambjentali u se tinkludi r-restawr tal-ħabitats u l-pajsagġi, il-konservazzjoni tal-ħamrija, u l-ġestjoni tal-ilma fejn m'hemmx redditu ekonomiku sinifikanti għal razzett jew negozju rurali ieħor minn tali azzjoni.

Il-biedja bħala l-influenza ewlenija fuq il-pajsagġ u fuq il-ħabitat u l-bijodiversità teħtieġ l-appoġġ biex ikun inkoraġġit l-investiment fil-fehim, fl-identifikazzjoni u fiż-żamma tal-karatteristiċi ewlenin tal-pajsagġ.

### Tip ta' Appoġġ

Ghotjiet (*grants*) se jiġu pprovduti bħala appoġġ għal din is-sotto miżura.

### Spejjeż Eligibbli

#### L-ispiza/azzjonijiet eligibbli jinkludu:

- Il-kostruzzjoni, l-akkwist, inkluż permezz ta' lokazzjoni (*leasing*), jew it-titjib ta' proprjetà immobbli (*immovable property*);
- Spejjeż ġenerali bħal periti, inġiniera, spejjeż għall-ġestjoni tal-proġetti u tariffi tal-konsultazzjoni, studji tal-fattibbiltà (*feasibility studies*), l-akkwist ta' drittijiet ta' privattivi u liċenzji (*acquisition of patent rights and licences*) sa massimu ta' 15 % tal-ispiza totali eligibbli tal-proġett.
- Investimenti intangibbli bħal drittijiet tal-awtur, trademarks jew proċessi;
- L-ispejjeż għall-istabbiliment ta' pjanijiet ta' ġestjoni (bħall-Pjanijiet ta' Ġestjoni tan-Natura 2000, Pjanijiet ta' Ġestjoni Integrati ta' Organizmi ta' Ħsara u Pjanijiet tal-Immaniġġjar tal-ħamrija) u l-ekwivalenti tagħhom;
- Bini ta' stekki u xogħlijiet oħra meħtieġa biex tiġi ffaċilitata l-ġestjoni tal-konservazzjoni, inkluż il-protezzjoni tal-ilma u l-ħamrija;
- It-tneħħija ta' speċijiet ta' sigar aljeni invażivi jew it-tħawwil ta' sigar godda fuq ħbula inklinati (*slopes*) jew raba' mtarġa;
- L-ispejjeż tar-restawr ta' *wetlands* u *moorlands*, u pajsagġi u karatteristiċi;
- L-ispejjeż għall-bini/ir-restawr ta' ħitan tal-ġebel niexef u ħitan tas-sejjieħ;

#### Spejjeż ineligibbli:

- Ix-xiri ta' makkinarju u proprjetà immobbli mhuwiex eligibbli, sakemm l-intervent ma jkunx jikkonċerna l-istabbiliment jew l-installazzjoni mill-ġdid ta' infrastrutturi speċifiċi sabiex jiġu mmaniġġjati l-ħabitats differenti.
- Spejjeż għas-sempliment sostituzzjoni ta' investimenti m'għandhomx ikunu eligibbli għall-appoġġ;
- Ix-xiri ta' drittijiet ta' produzzjoni agrikola, intitolamenti għal pagamenti, annimali, pjanti annwali u t-tħawwil jew it-tneħħija tagħhom.

### Kundizzjonijiet tal-Eligibbiltà

- L-appoġġ mhux se jingħata lil azjendi jew intrapriżi f'diffikultà finanzjarja.
- Id-durabbiltà tal-investiment għandha tkun ta' 5 snin wara t-tlestija tal-proġett.
- Meta l-investiment aktarx li jkollu effetti negattivi fuq l-ambjent, qabel l-operazzjonijiet tal-investiment għandha ssir valutazzjoni tal-impatt mistenni (*assessment of the expected environment impact*) fuq l-ambjent skont il-leġiżlazzjonijiet speċifiċi.
- L-appoġġ jista' jiġi pprovdut għal investimenti tangibbli u/jew intangibbli li jkunu investimenti mhux produttivi f'konformità mal-ilħuq tal-objettivi tal-klima agroambjentali, inkluż l-istatus ta' konservazzjoni tal-bijodiversità ta' speċijiet u ħabitats kif ukoll mat-titjib tal-valur, f'termini ta' benefiċċju għall-pubbliku, ta' żona tan-Natura 2000 jew sistema oħra ta' valur naturali għoli.
- L-appoġġ mhux se jingħata meta dan ikun diġà previst skont il-Pilastru I tal-Politika Agrikola Komuni.



Programm tal-Iżvilupp Rurali għal Malta 2014-2020

Proġett parzjalment iffinanzjat mill-Unjoni Ewropea  
Rata ta' Ko-finanzjament:  
75% Unjoni Ewropea; 25% Gvern ta' Malta



Il-Fond Agrikolu Ewropew għall-Iżvilupp Rurali:  
L-Ewropa tinvesti f'żoni rurali



#### **Benefiċjarji Eligibbli**

- Bdiewa jew gruppi ta' bdiewa, kemm jekk persuni fiżiċi kif ukoll jekk ġuridici (*whether natural or legal persons*);
- Negozji oħra / entitajiet pubbliċi / organizzazzjonijiet mingħajr skop ta' qligħ u manigers tal-artijiet. Madankollu, l-appoġġ m'għandux jingħata lil djar individwali li l-investimenti tagħhom ikunu jikkonċernaw biss titjib estetiku ta' abitazzjoni privata u ż-zona li tmiss magħha, fejn ma jkunx hemm kontribuzzjoni sinifikanti għall-ħames oqsma ta' bżonn ta' Malta.

#### **Rata tal-Appoġġ**

Fil-każ ta' investimenti li jikkonċernaw investimenti mhux produttivi r-rata minima ta' intensità tal-għajjnuna hija 80 %.

L-ammont tal-għotja massima eligibbli se jkun EUR 150,000 (eskluzja l-VAT).



#### **Programm tal-Iżvilupp Rurali għal Malta 2014-2020**

Proġett parzjalment iffinanzjat mill-Unjoni Ewropea  
Rata ta' Ko-finanzjament:  
75% Unjoni Ewropea; 25% Gvern ta' Malta



**Il-Fond Agrikolu Ewropew għall-Iżvilupp Rurali:  
L-Ewropa tinvesti f'żoni rurali**